

Pagna ewlenija>Tehid ta' azzjoni legali>Atlas Ġudizzjarju Ewropew dwar kwistjonijiet ċivili>Titolu eżekuttiv ewropew  
Titolu eżekuttiv ewropew

Polonja

### 1. Proċeduri għall-korrezzjoni u l-irtirar (Art. 10(2))

- Proċeduri għar-rettifika: rettifika konformi mal-Artikolu 350 tal-Kodiċi ta' Proċedura Ċivili, meta jinqara flimkien mal-Artikolu 361 tal-Kodiċi ta' Proċedura Ċivili.

"**L-Artikolu 350(1)**. Il-qorti tista' tirrettifika *ex officio* kull ineżattezza, żball klerikali jew ta' kalkolu, jew kull żball manifesti ieħor fis-sentenza.

(2) Il-qorti tista' tiddeċiedi dwar ir-rettifika f'sessjoni magħluqa; għandha ssir nota dwar ir-rettifika mas-sentenza oriġinali, u, wara talba mill-partijiet, fuq l-estratti mogħtija lill-partijiet ukoll. Kull kopja u estratt sussegwenti għandu jqis id-deċiżjoni tar-rettifika.

(3) Jekk il-każ ikun pendenti quddiem qorti tat-tieni istanza, din il-qorti tista' tirrettifika wkoll sentenza tal-ewwel istanza *ex officio*.

**L-Artikolu 361**. Id-dispożizzjonijiet dwar is-sentenzi għandhom japplikaw *mutatis mutandis* għad-deċiżjonijiet, sakemm il-Kodiċi ta' Proċedura Ċivili ma jistipulax mod ieħor."

**L-Artikolu 13(2)**. Id-dispożizzjonijiet dwar il-proċedimenti kontenzjużi għandhom japplikaw *mutatis mutandis*, għal tipi oħra ta' proċedimenti rregolati mill-Kodiċi ta' Proċedura Ċivili, sakemm ma jkunx stipulat mod ieħor.

lċ-certifikati tal-Ordni Ewropew ta' Infurzar jinħarġu fil-forma ta' deċiżjoni ġudizzjarja, b'konformità mal-proċeduri stipulati fl-Artikolu 7951 tal-Kodiċi ta' Proċedura Ċivili.

- Proċedura ta' rtirar konformi mal-Artikolu 7954 tal-Kodiċi ta' Proċedura Ċivili.

"**L-Artikolu 7954 (1)**. Jekk jidher li jkun hemm raġunijiet biex iċ-certifikat tal-Ordni Ewropew ta' Infurzar jiġi rtirat skont dispożizzjonijiet separati, il-qorti li tkun ħarġet iċ-certifikat għandha tirtirah malli ssir it-talba mid-debitur.

(2) It-talba trid tiġi pprezentata fi żmien xahar minn meta d-debitur jirċievi d-deċiżjoni li jinħareġ iċ-certifikat.

(3) Jekk il-talba ma tinkitibx bil-forma speċifikata fid-dispożizzjonijiet separati, hija trid tissodisfa r-rekwiżiti tal-eċċezzjonijiet bil-miktub u tindika r-raġunijiet għat-talba.

(4) Qabel ma tirtira d-deċiżjoni, il-qorti għandha tisma' l-kreditur.

(5) Id-deċiżjonijiet dwar l-irtirar ta' certifikat ta' Ordni Ewropew ta' Infurzar huma suġġetti għal appell."

It-talbiet għall-irtirar ta' Ordni Ewropew ta' Infurzar huma suġġetti għall-ħlas ta' PLN 50.

### 2. Proċeduri għar-revizjoni (Art.19 (1))

Proċeduri ta' rieżami: estensjoni għat-terminu biex jiġi pprezentat appell skont l-Artikoli 168-172 tal-Kodiċi ta' Proċedura Ċivili.

"**L-Artikolu 168(1)**. Jekk il-parti tonqos milli tiegħu azzjoni fit-terminu preskritt mingħajr ma jkollha ħtija, il-qorti għandha testendi t-terminu wara talba minn dik il-parti. Din id-deċiżjoni tista' ttiehed f'sessjoni magħluqa.

(2). L-estensjoni ma tistax tingħata jekk in-nuqqas li jiġi rispettata it-terminu ma jkollu l-ebda effetti proċedurali avversi għall-parti.

**L-Artikolu 169(1)**. It-talbiet għal estensjoni ta' terminu jridu jiġu pprezentati fil-qorti li kellha tisma' l-kawża fi żmien ġimgħa mill-mument li fih ir-raġunijiet biex jinqabez it-terminu jkunu waqfu japplikaw.

**L-Artikolu 169(2)**. It-talba trid tissustanzja ċ-ċirkostanzi li jiġġustifikawha.

**L-Artikolu 169(3)**. Il-parti trid tiegħu azzjoni fl-istess ħin li tippreżenta t-talba.

**L-Artikolu 169(4)**. Jekk ikun għadda iktar minn sena minn meta nqabez it-terminu, dan ikun jista' jiġi estiż biss f'każijiet eċċezzjonali.

**L-Artikolu 169(5)**. Id-deċiżjoni dwar talba għal estensjoni tat-terminu tista' ttiehed f'sessjoni magħluqa.

**L-Artikolu 172**. Il-preżentazzjoni ta' talba għal estensjoni ta' terminu ma tirriżultax fis-sospensjoni tal-proċedimenti jew fl-eżekuzzjoni tad-deċiżjoni.

Madankollu, jekk ikun xieraq, il-qorti tista' tissospendi l-proċedimenti jew l-eżekuzzjoni tad-deċiżjoni. Din id-deċiżjoni tista' ttiehed f'sessjoni magħluqa. Fil-każ li t-talba tintlaqa', il-qorti tkun tista' teżamina l-każ minnufih."

### 3. Lingwi aċċettati (Art. 20(2)(c))

Il-lingwi aċċettati skont l-Artikolu 20(2)(c) tar-Regolament: il-Pollakk.

### 4. Awtoritajiet nominati biex jiċcertifikaw id-dokumenti awtentici (Art. 25)

L-awtoritajiet imsemmija fl-Artikolu 25 tar-Regolament: il-qrati distrettwali (*sądy rejonowe*); il-qorti kompetenti hija l-qorti distrettwali li l-istrument awtentiku kien imfassal fil-ġurisdizzjoni tagħha.

L-aħħar aġġornament: 22/10/2019

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

L-Istati Membri responsabbli għall-ġestjoni tal-paġni tal-kontenut nazzjonali huma fil-proċess li jaġġornaw xi ftit mill-kontenut fuq dan is-sit web fid-dawl tal-ħruġ tar-Renju Unit mill-Unjoni Ewropea. Jekk is-sit ikun fih kontenut li għadu ma jirriflettix il-ħruġ tar-Renju Unit, dan mhux intenzjonat u se jiġi indirizzat.